

२०८० असार १७ गते आइतबार फाकफोकथुम गाउँपालिका ३ नं. वडा कार्यालय आमचोकमा (गाउँपालिका २ ३ नं. वडा कार्यालयको संयुक्त दोश्रो पटक) भएको सार्वजनिक सुनुवाई कार्यक्रमको सवाल जवाफ :

प्रश्नकर्ताको नाम तथा ठेगाना	सहभागीको प्रश्न, सल्लाह, सुझाव तथा गुनासो	जवाफ दिने पदाधिकारीको नाम तथा पद	संक्षिप्त जवाफको व्यहोरा
किशोर शर्मा फाकफोकथुम-२	<p>सार्वजनिक सुनुवाई कार्यक्रममा सहभागिता कम किन? जनप्रतिनिधि नै छैन, वेवास्ता होइन?</p> <p>गाउँपालिका केन्द्र आमचोकमा कालोपत्रे होस् । शिक्षाको गुणस्तर बढाउने नीति बनाउनुपर्छ ।</p> <p>उद्देश्य मिल्ने सहकारी मर्ज गर्नु कार्यक्रम ल्याए राम्रो हुन्छ ।</p> <p>बसाईसराई रोक्न ध्यानाकर्षण गराउँछु । बाह्य पर्यटक भित्र्याउन पहल गर्नुपर्छ ।</p> <p>कृषकबाट उत्पादित वस्तुलाई बजारीकरण गर्न गाउँपालिकाले सहजीकरण गर्नुपर्छ । वन्यजन्तुले वालीनाली नष्ट गर्ने गरेको, चिडियाखाना बनाउन सके राम्रो ।</p> <p>एमबीबीएस पढेलाई ८ लाख छात्रवृत्ति दिएर पछि जनतालाई छुट हुन्छ कि हुँदैन?</p> <p>सरकारी गाडी दुरुपयोग रोक्नुपर्छ ।</p> <p>योजनाको धेरै प्रतिशत काटेर मात्र भुक्तानी हुन्छ ।</p> <p>घ बर्गको इजाजतबारे कार्यविधि छ? प्रक्रिया के छ?</p>	<p>दिपेन्द्र खनाल गाउँपालिका अध्यक्ष</p> <p>दिलकुमार लिम्बू प्रमुख प्रशासकीय अधिकृत</p>	<p>गाउँपालिकाको वेवसाइट, सामाजिक संजाल र रेडियो रविबाट सूचना प्रवाह गरिएको हो । खेतीमा व्यवस्त भएकाले नआएको हुनसक्छ । आगामी नीति, कार्यक्रममा आमचोक कालोपत्रे गर्ने राखेका छौं । सायद हुन्छ । शिक्षाको गुणस्तर बढाउन पहल भइरहेको छ । सुझाव लिइरहेका छौं । केहीमा सुधार भएको छ । सहकारी मर्जबारे छलफल भएको र २ वटाको मर्ज नै भइसकेको छ । चन्द्रसूर्य र जोरथुम्की । अझ पहल गर्नेछौं । बसाईसराई रोक्ने उपायवार छलफल भएको तर, निष्कर्ष निस्कन सकेको छैन । पर्यटक भित्र्याउन पर्यटकीय क्षेत्रहरुको मर्मत र प्रचारप्रसारमा ध्यान दिएका छौं । प्रचारप्रसार गरी सडक पूर्वाधार विकास प्राथमिकतामा राखेका छौं । साना सिचाईसँग साभेदारी उत्पादित वस्तुलाई बजारीकरण गर्नकै लागि गरिएको छ । समन्वय गरी थप अगाडी बढाइनेछ । कानुनले वन्यजन्तुलाई मार्न नपाइने भएकाले समस्या छ । यसबारे छलफल भइरहेकै छ तर यही गर्नुपर्छ भन्ने उपायको निष्कर्ष निस्किएको छैन । एमबीबीएस पढेलाई छात्रवृत्ति दिन निर्देशिका बनाउँछौं । ५० प्रतिशत लागत साभेदारीका लागि हो । ४ वर्ष छात्रवृत्ति दिने हो र पछि पढिसकेर कम्तीमा ४ वर्ष सुलभ तलबमा सेवा गर्ने सम्भौता गरेर मात्र दिइनेछ । सकेसम्म सरकारी गाडी दुरुपयोग नियन्त्रण गरिएको छ । कही त्यस्तो भए उजुरी पेटिकामा उजुरी दिनुहोला । काम कम गुणस्तर भएको पाइएमा मात्र कटौती हुने गरेको छ । नत्र कन्टेन्जेन्सी र सामाजिक सुरक्षा कर मात्र काटेर बाँकी भुक्तानी गर्ने गरिएको छ । घ बर्गको इजाजतबारे कार्यविधि २०७७ बनेको छ । तोकिएको दस्तुर तिरेर लिन</p>

	जनप्रतिनिधि र कर्मचारीको तालमेल नभएको हो कि? एक शिर्षकको योजना अर्कोमा हाल्न मिल्छ?	दिपेन्द्र खनाल गाउँपालिका अध्यक्ष	सक्नुहुनेछ । जनप्रतिनिधि र कर्मचारीबीच तालमेल नभएको जस्तो लाग्दैन । अहिलेसम्म सहज नै छ । केही त्यस्तो भए सुधार गर्नेछौं । एक शिर्षकको योजना अर्कोमा हाल्न मिल्दैन । ठेक्का लागेर उब्रेको रकम फर्काउनुपर्छ । आमचोक रातमाटे दोकानडाँडाको ठेक्का ७४ लाख १६ हजारमा लागेको हो । उब्रेको रकम त्यही शिर्षकको माथिल्लो बाटोमा लगाईएको हो ।
धनकुमारी भट्टराई फाकफोकथुम-३	हाम्रो घरमा गोरेटो बाटो छ । सडक विस्तार गर्न छिमेकीले जग्गा दिएनन् । सडकबाट वञ्चित भइयो । सडकबाट आउने ढलले जग्गा सखाप पार्ने गरेको छ ।	दिपेन्द्र लिम्बू वडा अध्यक्ष	गाडी चल्ने बाटो बनाउन जग्गा धनीसँग समन्वय गरिनेछ । हामी दुवै पक्षसँग समन्वय गर्नेछौं । भएन भने बैकल्पिक उपयवाट समेत बाटो पुर्याइनेछ । ढल निकालाका लागि जग्गाधनीको आआफ्नो अडानका कारण समस्या छ । सडक बोडमार्फत सडक व्यवस्थित भएपछि ढल समेत व्यवस्थापन गरिनेछ ।
कुलप्रसाद लामिछाने फाकफोकथुम-३	सोलिड गर्ने क्रममा २, ३ वटा खोल्सीको भेला गर्ने गरिएकाले समस्या छ । सम्बन्धित खोल्सीबाटै कटाउनुपर्छ । थोरै बजेटमा अनुगमन नहुने, ठूलोमा मात्र हुने गरिएको छ । बेरुजु ११ करोड ८८ लाख २१ हजार एकै वर्षको हो? असुल हुने हो कि होइन?	दिपेन्द्र खनाल गाउँपालिका अध्यक्ष कल्पना राई गाउँपालिका उपाध्यक्ष दिलकुमार लिम्बू प्रमुख प्रशासकीय अधिकृत	कहीकहीं त्यस्तै भएछ । आगामी दिनमा सोलिड गर्ने क्रममा जहाँको खोल्सी हो त्यही नै जाने गरी व्यवस्था गरिनेछ । ५ लाख भन्दा कमको योजना वडा समितिले अनुगमन गर्ने र त्योभन्दा माथिको मात्र पालिकाले गर्ने निर्णय भएको छ । त्यही अनुसार अनुगमन भइरहेको छ । आगामी दिनमा प्रभावकारी अनुगमनमा जोड दिनेछौं । बेरुजु १ वर्षको मात्र होईन, २०७४ सालदेखिकै हो । २०७८, १०७९ को त २ लाख ८८ हजारमात्र हो । त्यो पनि असुल गर्ने १ करोडमात्र छ । धेरै उपभोक्ता समितिको छ । अन्य त कागजात नपुगेकाहरुमा छन् । विस्तारै बेरुजु घटाउँदै लैजानेछौं ।
श्रीप्रसाद पुलामी फाकफोकथुम-३	आमचोक-घुर्बिसे पञ्चमी बाटो अलवेदर बनाउन पहल गर्नुपर्छ । नाली काट्ने र ग्राभेल गर्ने काम गर्नुपर्छ ।	दिपेन्द्र खनाल गाउँपालिका अध्यक्ष	आमचोक-घुर्बिसे पञ्चमी बाटोमा संघीय सरकारबाट कालोपत्रेका लागि ५० लाख आएको हो । हामीले सडक विभागसँग ग्राभेल र सोलिड मागेकाले ठेक्का त्यहीअनुसार खाल्यो । अहिले काम गर्दागर्दै पानी परेकाले समस्या भएको हो । पानी रहनसाथ हामी त्यो बाटो बनाउँछौं र आवतजावतमा सहज बनाउनेछौं ।
डिकवहादुर राई फाकफोकथुम-३	आमचोक-फुएतप्पा जाने बाटो अवरुद्ध छ । खुलाउनुपर्छ । खोल्सीका लागि ह्युमपाइप दिने	दिपेन्द्र खनाल गाउँपालिका अध्यक्ष	आमचोक-फुएतप्पा जाने बाटो अवरुद्ध छ । मौसम नसुधिएकाले बनाउन पाइएन । सुधिनसाथ बनाइन्छ ।

	कुरा थियो पाइएन ।		ह्युमपाइप होइन, कजवे बनाउनुपर्छ भनेको हुँ । ह्युम पाइपले काम नदिने भएकाले त्यहाँका खोल्सीहरुमा कजवे बनाउने हो ।
देउकुमार थापा फाकफोकथुम-३	आव २०७९।०८० को डेढ लाख बजेटमा रानीगाउँ थापागाउँ खापा सम्पन्न भई भक्तानी भयो । थापागाउँलाई योजनाले छोएन ।	दिपेन्द्र लिम्बू वडा अध्यक्ष	थापागाउँका लागि पाइप छुट्याईएको तर टोले नपाएको जानकारी पाएको छु । त्यसका लागि भोलि नै लाग्नेछु ।
यामबहादुर कटवाल फाकफोकथुम-३	सिङ्गो गाउँपालिकाको विकास गर्नुपर्छ । शिक्षा, स्वास्थ्य, सडक, कृषि, पर्यटनलगायतमा लगानी गर्नुपर्छ ।	दिपेन्द्र खनाल गाउँपालिका अध्यक्ष	सुभाब राम्रो छ । कार्यान्वयन गरेर अगाडी बढ्ने प्रतिवद्धता छ ।
हेमकर्ण नेपाली फाकफोकथुम-३	खानेपानी डिपबोरिड सुरु भएको ५ वर्ष भयो । खिया लागेको सामग्री हटाउनुपर्छ । योजना फ्रिज कसरी हुन्छ? सडक अनुगमन गरी स्तरोन्नति गरियोस् । पुराना देवस्थलहरुको मर्मतसम्भार गर्नुपर्छ । विद्युतीकरण जीर्ण छ । व्यवस्थापन कसले गर्छ । आमचोक बजार कति हो? पिच कति हुन्छ? शिक्षकलाई कति तालिम दिँदा सक्षम हुन्छन्?	दिपेन्द्र खनाल गाउँपालिका अध्यक्ष	योजना अन्तिम चरणमा छ । मिटर नदिएकाले समस्या हो । पहिले ल्याएको ६ महिना बितिसकेकाले पुनपरीक्षण गरेर मात्र दिने भएपछि काम सुरु हुन्छ । समयमा काम नगरेमा योजना फ्रिज हुन्छ । सडकहरु अनुगमन गरी सरसफाई गरिनेछ । मुख्य सडक जोड्ने छलफल भइरहेको छ । पुराना देवस्थल पालैपालो मर्मत गरिनेछ । विद्युतीकरणको लथालिङ्ग सामग्री व्यवस्थापन गर्न समितिलाई अनुरोध गर्ने । नगर पालिकाले सार्वजनिक सुचना जारी गरी पालिकाले नै व्यवस्थापन गर्ने । आमचोक बजार अहिलेको बजार क्षेत्र हो । तर बाटो नबढाई बनाउने गरी डिपीआर भएको छ । शैक्षिक क्षेत्र सुधार्न विद्यालयको नियमित अनुगमन र प्रभावकारी छलफल भइरहेको छ ।
प्रजापति भण्डारी फाकफोकथुम-३	टोल विकास संस्थाले गर्ने काम के? अनुगमनमा समावेश गरे राम्रो हुन्छ । उपभोक्ता समितिमा प्रत्यक्ष सरोकारवालाहरु राख्नुपर्छ । सूचना प्रभावकारी बनाउनुपर्छ । स्वास्थ्यको औषधि पाइदैन । मुख्यगरी सुगर र प्ररेसरको ।	दिपेन्द्र लिम्बू वडा अध्यक्ष यामबहादुर बस्नेत प्रमुख, स्वास्थ्य शाखा	पहिले टोल विकास गठन नभएकाले छुट्यो । आगामी दिनमा अनुगमनमा समावेश गर्छौं । उपभोक्ता समितिमा अब प्रत्यक्ष सरोकारवालालाई मात्र समावेश गरेर जान्छौं । प्रेसर र सुगरको औषधि खरिद गर्ने अधिकारी स्थानीय तहलाई छैन । तर गाउँपालिकाले निर्णय गरेर २ वटा किन्ने गरिएको छ । प्रदेश र संघबाट आउने औषधि सीमित मात्र आउँछ ।
नेत्रबहादुर कटवाल फाकफोकथुम-३	उर्वर भूमिहरु बाँझिएका छन् । त्यसलाई उपयोग गर्नका लागि अनुगमन गरेर प्रभावकारी कार्ययोजनासहितको कार्यक्रम ल्याउन सके राम्रो हुन्छ ।	दिपेन्द्र खनाल गाउँपालिका अध्यक्ष	यो चिन्ताको विषय हो । छलफल नियमित रूपमा भइरहेका छन् । तर निष्कर्ष निस्किएको छैन । यो विषय छलफलमा राख्नेछौं ।
कृष्णप्रसाद लुइटेले	सिंहदेवी माविको सरस्वती मन्दिरको	दिपेन्द्र लिम्बू	आगामी दिनमा ग्राउण्ड र मन्दिरमा

फाकफोकथुम-३	योजना किन सम्भौता भएन? जग्गाको मालपोत नयाँ लगत ल्याउने विषयमा के भइरहेको छ?	वडा अध्यक्ष दिपेन्द्र खनाल गाउँपालिका अध्यक्ष	लगानी गरौं भन्ने अध्यक्षसँगको सल्लाह अनुसार सम्भौता नभएको हो । मालपोत कार्यालयसँग समन्वय गरेर चाँडै गर्छौं । कम्तीमा २ महिनामा गर्ने प्रयास गर्छौं ।
अनिरुद्र लामिछाने फाकफोकथुम-३	फाकफोकथुम गाउँपालिकाले समग्र विकास गर्न सकोस् सुभावा छ । पर्यटकीय क्षेत्रको विकासमा विशेष ध्यान दिनुपर्छ ।	दिपेन्द्र खनाल गाउँपालिका अध्यक्ष	हामी समग्र विकासको पक्षमा छौं । पर्यटकीय विकासका लागि अन्तरराष्ट्रिय साहित्यिक कार्यक्रम गर्न लागेका छौं । ज्ञानदिलदासको जन्मस्थानमा विशेष लगानी गर्नेछौं । अन्य क्षेत्रको विषयमा पनि विकास गर्नेछौं ।

सहभागीबाट आएका सुभावाहरू:

- विकासमा समानुपातिक र समानताको नीति अवलम्बन गर्नुहोला ।
- पक्षपातरहित रूपमा बजेट विनियोजना गर्नुहोला ।
- जनप्रतिनिधिहरूले सेवाग्राहीसँग प्रत्यक्ष भेटघाटमा जोड दिनुहोला ।
- ठूलाठूला काम गर्नुभन्दा जनताहरूलाई प्रत्यक्ष फाइदा पुग्ने सुशासन सम्बन्धी ध्यान दिनुहोला ।
- सुशासन र पारदर्शीतामा विशेष ध्यान दिनुहोला ।
- वडा र गाउँपालिकाले सेवाग्राहीबाट गुनासो लिने भन्दा सुभावाहरू लिने र काम गर्ने गर्नुहोला ।
- कार्यलयमा नियमित रूपमा कर्मचारी भेट्न पाउने व्यवस्था गरिनुहोला ।
- प्राविधिक नियमित रूपमा वडामा बस्ने व्यवस्था गर्नुहोला ।
- जनप्रतिनिधि र कर्मचारीको नियमित जनसम्पर्क हुनुहोला ।
- योजना सुरू हुनुभन्दा अगावै स्थानीय उपभोक्ताहरूमा जानकारी गराइने व्यवस्था गर्नुहोला ।
- सार्वजनिक सुनुवाई नियमित आयोजना गर्नुहोला ।
- सबैलाई समान व्यवहार गर्नुहोला ।
- विकासको काम दीगो र वातावरणमैत्री बनाउनुहोला ।
- सूचना प्रवाह प्रभावकारी बनाउनुहोला ।
- समानुपातिक र समावेशी सिद्धान्त लागू गर्नुहोला ।